

Эврәннь чидләр

Целинн района «Целинный» совхозин хойрдгч ферм амтн бәәдг гермүдәр дегд түрү. Ферм деернь клуб бас уга. Көдлмшчнр көдлмшиннь хөөн цугъялрад дегтр. газет умшдг. кино хәләдг аргъ уга.

Эн джил селәнә эдл-ахун көдлмш гөнъгрүлчкәд. фермин заведующ Г. М. Поляков ферминнь көдлмшчнрән цуглулдж авад, нигдж зөвшәлв:

— Ферм деер амтн бәәдг гермүд болн клуб уга болад йир түрү болад бәәнә. Манд күн ирдж кедж өгшго. Йовдсн улс нәәмәдлхлә, гер болгын хойр холван үнтә болдж тухмн. Кемр бидн, көдлмшиннь заагур, эврәннь чидләр тосхлтин көдлмшт орлцен болхла ик сән болх билә.

Фермин көдлмшчнр цугъяр ахлачин селвгт орад, ферм деерән амтн-бәәх арви гер болн клуб тосхх болдж шиидцхәв.

Эн сарин 14-д, амрдг өдр. фермин 30 гар көдлмшчнр. теднлә хамдан совхозин директор П. И. Белевцев, совхозин парторганизацин сегләтр Т. Л. Салыков гермүдин ул тәвх нүкдинь гарч малтцхав. Эн өдр зургъан герин ул тәвх нүкд белдчкәд. 40 кубометр хад чолу эн нүкдт эди хайцхав.

— Хойр воскресник кегъяд, арви герин улинь белдчквди, — гидж фермин заведующ үр Поляков келнә.

Бас нигдж эврәннь чидләрн, совхозин фермсәр боли центральн усадьбсар тосхлтин көдлмш делгрүлтхә гисн дуудвр цуг района совхозмүдин көдлмшчнрүр эн совхозин көдлмшчнр эврәннь хурт дсер авб.

ДЖИМБИН Ярослав.